
 د محترم نصیر احمد فایق وینا 

 په ملګرو ملتونو کې د افغانستان د دایمي استازولۍ سرپرست

 

 د ملګرو ملتونو د عمومي اسامبلې یو اتیا یمه غونډه  –درېیمه کمېټه 

 د( موضوع: د بشري حقونو پیاوړتیا او ساتنه –الف) ۷۰د اجنډا 

 د دین یا عقیدې د ازادۍ له ځانګړې راپور ورکوونکې سره متقابلې خبرې اترې

 

 مه۲۲کال د اکتوبر  ۲۰۲۶د 

 اغلې رئیسې، 

د   هغې  د  څخه  قانع،  نازیلا  اغلې  ورکوونکې،  راپور  ځانګړې  له  ازادۍ  د  عقیدې  یا  دین  د 

 .راپور د وړاندې کولو له امله مننه کوو

د دین یا عقیدې ازادي یو له بنسټیزو بشري حقونو څخه ده چې له انساني کرامت، برابرۍ او  

 .ییز ګډ ژوند له اصولو سره نه بېلېدونکې اړیکه لري د زغم او سوله

په افغانستان کې، د طالبانو تر واکمنۍ لاندې، دا ازادي لا هم له جدي او مخ پر زیاتېدونکو  

 .محدودیتونو سره مخ ده

ګانو او اسماعیلیانو په ګډون،  دیني او قومي لږکي، په ځانګړې توګه شیعه مسلمانان، د هزاره

لا هم له تبعیض، د دیني مناسکو په ترسره کولو کې له محدودیتونو او امنیتي ګواښونو سره  

مخ دي. د مذهبي مراسمو او مناسبتونو پر نمانځلو محدودیتونه، د دیني بنسټونو په چارو کې  

تنوع   کلتوري  او  دیني  لرغونی  افغانستان  د  تحمیل،  تفسیر  واحد  یوه  د  دین  د  او  لاسوهنه 

 .کمزوری کوي

همدارنګه، موږ د ښځو او نجونو پر وړاندې د سیستماتیک تبعیض د توجیه کولو لپاره د دیني  

کړو، کار او عامه ژوند څخه  تفسیرونو د کارولو له امله ژوره اندېښنه لرو؛ په دې کې له زده

 .د هغوی محرومول هم شامل دي

د طالبانو تبعیضي سیاستونه باید له اسلام یا د افغانستان له کلتور سره یو شان ونه ګڼل شي. د  

طالبانو له خوا د خلکو د بنسټیزو حقونو سلبول د عدالت، انساني کرامت او د پوهې د ترلاسه  

یا کلتور تبعیض، ځورونه او   کولو له اسلامي اصولو سره په څرګند ټکر کې دي. هېڅ دین 

زده له  یا  د  کړونه،  کوي.  توجیه  نه  محرومول  نجونو  او  ښځو  د  څخه  ژوند  عامه  او  کړو 

افغانستان بډایه اسلامي دودونه او کلتوري تنوع له پخوا راهیسې د پوهې، کرامت، زغم او ګډ  

 .ژوند د ارزښتونو څرګندونه کوي

 .مننه، اغلې رئیسې

 


